

Signature Tune

آداب

یہ آکاش وانی سرینگر ہے -
اب آپ سید مبشر رُفاعی سے خبریں سنئے
پہلے اہم خبروں کی سُرخوں پر ایک نظر۔

بیڈ لائنز

*..... ملک بھر میں یوم آئین کے سلسلے میں تقاریب کا انعقاد// صدر جمہوریہ در و پدی مرمو نے کی سمودھان سدن میں آئین کی تمہید پڑھنے کی قیادت۔

*..... وزیرا عظم نریندر مودی نے ملک کی ترقی میں آئین کے پائیدار اور بے مثال رول کو کیا اجا گر ۔

*.....76 برسوں کے دوران ملک کا آئین مساوات، آزادی اور سماجی انصاف کا ایک خاصا رہا ہے // ایل جی منوج سنہا۔
اور

*..... وزیر اعلیٰ عمر عبداللہ نے پونچھ ضلع کے ترقیاتی منظر نامے کا لیا جائزہ// رقومات کے منصفانہ تصرف پر دیا زور۔

یوم آئین

قوم آج جوش و جذبے کے ساتھ یوم آئین منا رہی ہے ۔ اس تعلق سے ملک بھر میں خصوصی تقاریب کا انعقاد کیا گیا۔

صدر جمہوریہ درو پدی مرمو نے آج نئی دہلی میں یوم آئین کے موقع پر سمودھان سدن کے سینٹرل ہال میں آئین کی تمہید پڑھنے کی قیادت کی ۔
اس موقع پر اظہار خیال کرتے ہوئے صدر جمہوریہ نے اجا گر کیا کہ بھارت کی پارلیمنٹ دنیا کے کئی ممالک کیلئے ایک مثال ہے۔ انہوں نے کہا کہ گزشتہ دہائی میں پارلیمنٹ نے یہ ثابت کیا ہے کہ عوام کی امنگوں کو کس طرح پورا کیا جاتا ہے ۔

.....President.....

نائب صدر سی پی رادھا کرشنن نے کہا کہ ملک کا آئین ، کروڑوں ہم وطنوں کی اجتماعی فراست، قربانیوں اور خوابوں کا مظہر ہے ، جنہونے آزادی کیلئے جدو جہد کی ۔

لوک سبھا اسپیکر اوم برلا نے اپنے خطاب میں کہا کہ آئین کی رہنمائی میں ملک نے بہتر طرز حکمرانی اور سماجی و اقتصادی ترقی کی ایک اہم تبدیلی کی جانب سفر شروع کیا ہے۔

اس موقع پر صدر جمہوریہ نے آئین کے ترجمہ شدہ نسخے جاری کئے ، جو 9 زبانوں ، ملیالم، مراٹھی ، نیپالی، پنجابی ، بودھ، کشمیری ، تیلگو، اڑیہ اور آسامی میں شائع کئے گئے ہیں۔

شعبے کے Linguistics ملک کے آئین کا کشمیری زبان میں ترجمہ کشمیر یونیورسٹی میں پروفیسر اور ڈین اسکول آف آرٹس، لنگویجز اینڈ لیٹریچر پروفیسر اعجاز محمد شیخ کی سربراہی

والی ایک ٹیم نے مکمل کیا۔ آکاشوانی نیوز سرینگر کے ساتھ بات کرتے ہوئے پروفیسر اعجاز محمد شیخ نے اپنے تاثرات کا یوں اظہار کیا۔
.....Prof. Aijaz.....

آئین PM

وزیر اعظم نریندر مودی نے یوم آئین کے موقع پر بھارت کے شہریوں کے نام خط لکھا ہے، جس میں انہوں نے 1949 میں آئین کو اختیار کئے جانے کے تاریخی واقعے کو یاد کیا۔ ملک کی ترقی کی رہنمائی میں آئین کے پائیدار کردار کو اجاگر کرتے ہوئے انہوں نے اپنے خط میں کہا کہ 2015 میں حکومت نے مقدس دستاویز کے اعزاز میں 26 نومبر کو یوم آئین کے طور پر منانے کا اعلان کیا۔ وزیر اعظم نے شہریوں سے اپیل کی کہ وہ اپنے فرائض کو اپنے ذہنوں میں اولین ترجیح دیں۔

ایل جی

لیفٹنٹ گورنر منوج سنہا نے کہا ہے کہ 76 برسوں کے دوران ملک کا آئین مساوات، آزادی اور سماجی انصاف ایک خاصا رہا ہے اور اس کی بدولت ملک کے ہر ایک شہری کو رہنمائی حاصل ہوئی ہے۔

جموں میں آج یوم آئین کے سلسلے میں منعقدہ ایک تقریب کے دوران آئین کا تمہید پڑھانے کے بعد خطاب کرتے ہوئے ایل جی نے پالیسی سازوں پر زور دیا کہ وہ آئین کے اقدار کی بالا دستی کو یقینی بناتے ہوئے شہریوں کے حقوق کی پاسداری کریں۔ انہوں نے کہا کہ اب جموں کشمیر آئین کے اقدار پر عمل پیرا ہوتے ہوئے ترقی کے ایک نئے راستے پر گامزن ہے۔ انہوں نے ملکی آئین کے معمار بابا صاحب ڈاکٹر بہیم راؤ امبیڈکر کو خراج عقیدت ادا کیا۔

.....LG.....

تقریب پر قانون ساز اسمبلی کے اسپیکر عبدالرحیم راتھر اور کئی دیگر اعلیٰ افسران بھی موجود تھے۔

چیف جسٹس

جموں کشمیر اور لداخ ہائی کورٹ کی طرف سے جموں میں یوم آئین کے سلسلے میں چیف جسٹس، جسٹس ارون پلی کی صدارت میں ایک تقریب منعقد ہوئی۔ جس دوران عدالت عالیہ کے جج صاحبان اور دیگر افسروں اور اہلکاروں نے آئین کی تمہید پڑی اور تمام صورتوں میں آئین کی بالا دستی کو یقینی بنانے کا عہد لیا گیا۔

حلف تقریب

یوم آئین کے سلسلے میں پولیس ہیڈ کوارٹر جموں میں ڈائریکٹر جنرل پولیس نلین پرہات کی صدارت میں ایک تقریب منعقد ہوئی۔ اس دوران جموں کشمیر پولیس کے افسروں اور اہلکاروں نے یوم آئین کا حلف لیا۔

زونل پولیس جموں

جموں میں زونل پولیس ہیڈ کوارٹر پر بھی یوم آئین کی تقریب منعقد ہوئی۔ اس موقعے پر شرکاء نے آئین کی بالا دستی کو قائم رکھنے کا عہد لیا۔

پونچھ

یوم آئین کے سلسلے میں جموں پولیس کے اہتمام سے بھی تقریبات منعقد ہوئیں۔ پونچھ ضلع کے شفقت حسین کی سربراہی میں ضلع پولیس لائنز میں منعقد ہوئے پروگرام میں آئین کی تمہید SSP پڑھی گئی۔

ضلع پولیس لائنز ادھمپور میں بھی اسی طرح کی ایک تقریب منعقد ہوئی۔

کھٹانہ

ممبر پارلیمنٹ اور سینئر بی جے پی لیڈر انجینئر غلام علی کھٹانہ نے آئین ہند کے معمار بھارت رتن ڈاکٹر بھیم راؤ امبیڈکر کو سمودھان دوس کے موقعے پر خراج عقیدت ادا کیا ہے۔ ایک بیان میں انہوں نے کہا کہ آئین کی رو سے لوگوں کو بلا لحاظ، ذات پات، رنگ و نسل اور مذہب کے، برابر کے حقوق اور مواقعے دستیاب ہیں۔

انہوں نے مزید کہا کہ دفعہ 370 کی تنسیخ ایک اہم آئینی فیصلہ کا جس کی بدولت جموں کشمیر مکمل طور سے پہلی مرتبہ ملک کے ساتھ مربوط ہوا۔

فاروق آئین

یوم آئین کے سلسلے میں نیشنل کانفرنس کے صدر ڈاکٹر فاروق عبداللہ نے اپنے پیغام میں کہا ہے کہ ان کی پارٹی نے روز اول سے ہی آئین کی بالادستی اور جمہوریت کے اصولوں پر گامزن ہو کر اپنا کارواں رواں دواں رکھا۔

انہوں نے مزید کہا کہ ملک کے آئین کی رو سے ہر ایک باشندے کو اظہار رائے کی آزادی کا حق حاصل ہے۔ تاہم انہوں نے اس بات پر افسوس کا اظہار کیا کہ آئے روز کئی عناصر کی طرف سے بقول ان کے آئین کے منافی کام ہو رہے ہیں۔

آئین BJP

بی جے پی جموں کشمیر کی جانب سے جموں میں منعقدہ ایک تقریب پر پارٹی کے نائب صدر دویندر منیاں نے کہا کہ بی جے پی نے جموں کشمیر MLA بھارت بھوشن اور پارٹی سے وابستہ کے لوگوں کو آئینی حقوق دلانے کو یقینی بنایا ہے۔

آئین PIB

یوم آئین کے سلسلے میں 56 ویں انٹر نیشنل فلم فیسٹول آف انڈیا میں بھی پریس انفارمیشن بیورو کی نے کی Smita Vats Sharma کی ڈائریکٹر جنرل PIB طرف سے تقریب منعقد ہوئی۔ اسکی صدارت جبکہ انڈین انسٹیٹیوٹ آف ماس کمیونیکیشن کی وائس چانسلر ڈاکٹر پرگیہ پلیوال گور بھی اس موقعے پر موجود تھیں۔

خراج عقیدت

یوم آئین کے سلسلے میں کلچرل اکیڈمی کی طرف سے ٹائیگول ہال سرینگر میں ایک تقریب کا انعقاد کیا گیا جس دوران ڈاکٹر بہیم راؤ امبیڈ کر کو خراج عقیدت ادا کیا گیا۔

سنہا

لیفٹنٹ گورنر منوج سنہا نے نوجوانوں پر زور دیا ہے کہ وہ تن دہی اور لگن کے ساتھ کام کر کے اختراعیت کو بروئے کار لاتے ہوئے نہ صرف اپنا مستقبل سنواریں بلکہ پوری دنیا میں مثبت بدلاؤ لانے کا باعث بنیں۔

کی Yuvtarang کلسٹر یونیورسٹی آف جموں کی طرف سے منعقدہ ایک ثقافتی و ادبی فیسٹول اختتامی تقریب سے خطاب کرتے ہوئے ایل جی نے کہا کہ نوجوان اپنی صلاحیتوں کی بدولت آنے والے نسلوں کیلئے ترقی کی ایک نئی داستان رقم کر سکتی ہے۔

.....LG.....

منوج

Atmospheric دریں اثناء لیفٹنٹ گورنر منوج سنہا نے سینٹرل یونیورسٹی آف جموں میں

Aerosol،

ویٹنر سکول میں شرکت کی۔ انہوں نے Aerosol سے متعلق تیسرے Cloud and Climate Science کہا کہ اس طرح کے پروگراموں سے آب و ہوا کی تبدیلی کے مسئلے سے نمٹنے میں مدد ملے گی۔

عمر

وزیر اعلیٰ عمر عبداللہ نے آج جموں میں ایک میٹنگ کے دوران پونچھ ضلع کے ترقیاتی منظر نامے کا جائزہ لیا۔ انہوں نے پروجیکٹوں کی پیش رفت کے بارے میں جانکاری حاصل کی۔ وزیر اعلیٰ نے مختلف محکموں کو ہدایت دی کہ وہ رقومات کے منصفانہ تصرف کو یقینی بناتے ہوئے پروجیکٹوں کو ہر وقت تکمیل کو یقینی بنائیں۔ میٹنگ میں کابینہ وزرائے، وزیر اعلیٰ کے مشیر، ڈی ڈی سی چیرپرسن اور پونچھ ضلع کے ارکان اسمبلی بھی موجود تھے۔

نائب وزیر اعلیٰ

نائب وزیر اعلیٰ سریندر کمار چودھری نے آج سرینگر ضلع کے حضرت بل اور خانیار حلقوں کا تفصیلی دورہ کر کے وہاں جا ری ترقیاتی پروجیکٹوں کی پیش رفت کا جائزہ لیا۔ انہوں نے افسروں کو ہدایت دی کہ وہ التوا میں پڑے تمام پروجیکٹوں کی جلد از جلد تکمیل کو یقینی بنانے کے لئے اقدامات کریں۔

صدر 11/26

صدر جمہوریہ درو پدی مرمو، مرکزی وزیر داخلہ امت شاہ اور وزیر دفاع راجناتھ سنگھ نے 11/26 ممبئی دہشت گردانہ حملوں کی برسی کے موقع پر ملک کے دفاع میں اپنی جانوں کا نذرانہ پیش کرنے والے بہادر فوجیوں کو خراج عقیدت پیش کیا۔

سوشل میڈیا کی ایک پوسٹ میں صدر جمہوریہ نے کہا کہ ملک انتہائی احترام کے ساتھ فوجیوں کی عظیم قربانیوں کو یاد کر رہا ہے۔ انہوں نے شہریوں پر ہر طرح کی دہشت گردی سے نمٹنے کے اپنے عزم کا اعادہ کرنے وار ایک مضبوط اور زیادہ خوشحال بھارت کی تعمیر کے عہد کے ساتھ ترقی کے راستے پر مل کر آگے بڑھنے پر زور دیا۔

خراج LG

لیفٹنٹ گورنر منوج سنہا نے بھی 11/26 ممبئی دہشت گردانہ حملوں میں مارے گئے تمام افراد کو خراج عقیدت ادا کیا ہے۔ ایک سوشل میڈیا پوسٹ میں انہوں نے کہا کہ قوم اپنے مادر وطن کی حفاظت کے لئے جانوں کی قربانیاں پیش کرنے والے بہادر فوجیوں کو ہمیشہ یاد رکھے گی۔

سینٹیشن

دیہی ترقی و پنچایتی راج محکمے کے ڈائریکٹوریٹ آف رورل سینٹیشن کے اہتمام سے جموں کے موضوع پر 22 روزہ مہم ان "Hamara Shauchalay- Hamara Bhavishya" کشمیر میں دنوں جاری ہے ۔ مہم کے ساتھ جڑے ایک سرکاری اہلکار نے آکاشوانی نیوز سرینگر کے ساتھ بات کرتے ہوئے اپنے تاثرات کا یوں اظہار کیا۔
----Byte----

سکمز

شیر کشمیر انسٹی چیوٹ آف میڈیکل سائنسز صورہ سرینگر کے نوٹل آفیسر نے کہا ہے کہ ادارے کے لئے سبھی مریض یکساں اہمیت کے حامل ہیں اور کسی بھی مریض کو علاج و معالجے کی سہولیات اس کے مرض کی نوعیت پر فراہم کی جاتی ہیں۔ ادارے کے ایک بیان میں کہا گیا ہے کہ اس ضمن میں کسی بھی طرح کی سفارش کو خاطر میں نہیں لایا جاتا ہے۔

بریک

یہ خبر یں آپ آکاشوانی سرینگر سے سُن رہے ہیں۔
پر بھی سماعت کر سکتے ہیں۔ DTH اور AIR خبرینآپ آکاشوانی کے موبائل اپلیکشن نیوز آن
-----Gong-----

NIA

نے آج فرید آباد کے رہنے والے ایک شخص کو دلی دھماکے سے قبل NIA قومی جانچ ایجنسی دہشت گرد عمر نبی کو پنا دینے کے الزام میں گرفتار کیا ہے ۔
کے Soyab نے ایک بیان میں کہا کہ ملزم جس کی شناخت ہریانہ کے فرید آباد کے رہنے والے NIA طور پر ہوئی ہے ، اس معاملے میں گرفتار ہونے والے ساتواں اہم ملزم ہے۔

نے 10 نومبر کے کار دھماکے Soyab کے مطابق ، تحقیقات سے یہ بات سامنے آئی ہے کہ NIA سے پہلے دہشت گرد عمر نبی کو لاجسٹک مدد فراہم کی تھی ، جس میں قومی راجدھانی میں لال قلعہ کے باہر کئی افراد ہلاک اور کئی دیگر زخمی ہوئے تھے۔

درخشاں

جمونو کشمیر وقف بورڈ کی چیر پرسن ڈاکٹر سید درخشاں اندرابی نے آج سرینگر میں زیارت دستگیر صاحبخانیار میں خواتین کے لئے نور خانہ اور ایک سینٹری کمپلیکس کا افتتاح کیا۔ اس موقع پر انہوں نے کہا کہ بورڈ نے پچھلے 3 برسوں کے دوران لوگوں کے بہبودی کے لئے معیاری کام کئے۔ انہوں نے کہا کہ بورڈ شفافیت اور جوابدہی کو برقرار رکھتے ہوئے جمونو کشمیر کی تمام زیارت گاہوں پر بنیادی ڈھانچے کو فروغ دینے کی وعدہ بند ہے۔

-----V/O-----

IFFI

پنجی گوا میں ان دنوں 56 واں انٹرنیشنل فلم فیسٹول آف انڈیا 2025 شدو مد سے جاری ہے۔ آج بھی مختلف زبانوں کی کئی فلمیں سکرین کی گئیں۔ جن سے کا فی تعداد میں فلمساز، ادا کار اور عام لوگ محظوظ ہوئے۔

وادی سے تعلق رکھنے والے ایک معروف فلم ساز عارف بشیر نے اس فلم فیسٹول کے فوائد کے بارے میں آکاشوائی نیوز سرینگر کے ساتھ بات کرتے ہوئے کیا۔

-----Arif Bashir-----

فیلو شپ

اسلامک یونیورسٹی آف سائنس اینڈ ٹیکنالوجی کے وائس چانسلر شکیل احمد رومشو کو فیلو شپ سے نواز ا ہے۔ J.C.BOSE فاؤنڈیشن کی طرف سے سال 2025 کے Anusandhan

این سی

نیشنل کانفرنس کے صدر ڈاکٹر فاروق عبداللہ کی صدارت میں پارٹی کی مجلس عاملہ کا دو روزہ اجلاس کل سے شروع ہو رہا ہے۔ اس دوران موجودہ سیاسی صورتحال ، تنظیمی امور اور لوگوں کے مسائل پر تبادلہ خیال کیا جائے گا۔

نیشنل کانفرنس کے نائب صوبائی صدر کشمیر احسان پردیسی نے آج پارٹی ہیڈ کوارٹر پر مختلف علاقوں سے آئے ہوئے وفود کے ساتھ بات کی اور ان کے مسائل سنے۔ انہوں نے لوگوں کے تمام مسائل کو مرحلہ وار طریقے پر حل کرانے کی یقین دہانی کی۔

اشوک کول

بی جے پی جمونو کشمیر کے جنرل سیکریٹری آرگنائزیشن اشوک کول نے آج جوریان اکھنور میں وندنا کارڈ تقسیم کئے۔ اس موقع پر انہوں نے کہا کہ اس سہولت Vay اہل مستحقین میں آیوشمان سے عام لوگوں کو علاج و معالجہ کی بہتر سہولیات دستیاب ہونے کے ساتھ ساتھ ان کا مالی بوجھ بھی کم ہو گا۔

پردیپ مہوترا

بی جے پی جمونو کشمیر کے میڈیا انچارج ڈاکٹر پردیپ مہوترا نے خدشہ ظاہر کیا ہے کہ جموں کے بازاروں میں ملاوٹ شدہ چنے بیچے جا رہے ہیں۔ انہوں نے متعلقہ حکام سے اس سلسلے میں ضروری اقدامات کرنے کی اپیل کی ہے۔

شاہین

جنتا دل یونائیٹڈ جمونو کشمیر کے صدر جی ایم شاہین نے مرکزی وزیر داخلہ سے اپیل کی ہے کہ وہ پتھراؤ کے الزامات میں ملک کی مختلف جیلوں میں بند جمونو کشمیر کے نوجوانوں کے معاملات کا جائزہ لے کر اُن پر نظر ثانی کریں۔ انہوں نے کہا ہے کہ ایسے بیشتر نوجوانوں کو ایک موقع دیا جانا چاہئے۔

NSG

جموں یونیورسٹی میں 69 ویں نیشنل سکول گیمز کے تحت لڑکوں اور لڑکیوں کے انڈر 19 ٹیبل ٹینس ٹورنامنٹ کے مقابلے اختتام پذیر ہوئے ہیں۔ اختتامی تقریب سے خطاب کرتے ہوئے لیفٹنٹ گورنر منوج سنہا نے کہا کہ اس طرح کے کھیل مقابلوں سے کھلاڑیوں کو اپنی کھیل صلاحیتوں کا مظاہرہ کرنے کے ساتھ ساتھ دوسروں کی ثقافتوں کو اور رہن سہن کا سمجھنے کا موقع فراہم ہوتا ہے۔

ان کھیلوں مقابلوں کے تعلق سے یوتھ سروسز اینڈ سپورٹس محکمے کی کمشنر سیکریٹری یشا مدگل نے آکاشوانی نیوز سرینگر کے ساتھ بات کرتے ہوئے کہا۔

.....Mudgal.....

ان کھیل مقابلوں میں مختلف ریاستوں سے تعلق رکھنے والے کھلاڑیوں نے نمایاں کارکردگی کا مظاہرہ کر کے میڈل حاصل کئے۔ کئی کھلاڑیوں نے نے آکاشوانی نیوز سرینگر کے ساتھ بات کرتے ہوئے اپنے تاثرات کا یوں اظہار کیا۔

.....Player Bytes.....

پولیس والی بال

شوپیان میں پولیس نے سوک ایکشن پروگرام کے تحت والی بال ٹورنامنٹ کا انعقاد کیا۔ اس ٹورنامنٹ میں ضلع کی کئی ٹیمیں حصہ لے رہی ہیں۔

کشمیر پولیس

اننت ناگ ضلع میں پولیس نے پہلگام میں منشیات مخالف کارروائی کے دوران ڈرگ اسمگلنگ کی ایک کوشش کو ناکام بناتے ہوئے 24 کلو گرام نشیلی اشیاء برآمد کی ہے۔ دریں اثناء پلوامہ ضلع میں پولیس نے نیوہ کے مقام پر رفیق احمد شاہ نامی ایک ڈرگ اسمگلر کو گرفتار کر کے اُس کے قبضے سے 16 کلو گرام نشیلی اشیاء برآمد کی ہے۔

جموں پولیس

جموں صوبے کے ادھمپور ضلع میں پولیس نے نگروٹہ کے رہنے والے ماجد علی نامی ایک بدنام زمانہ ڈرگ سمگلر کی 4 کروڑ روپے مالیت کی منقولہ وغیرہ منقولہ جائیداد کو اٹیچ کیا ہے۔ جموں صوبے میں منشیات کے کاروبار کے خلاف پولیس کی کارروائیاں جاری ہیں۔ شرما اور رب الاسلام نامی ڈرگ سمگلروں کو گرفتار کیا ، جبکہ ادھمپور Abhi جمونمینپولیس نے میں شلیندر کمار اور طارق حسین نامی ڈرگ سمگلروں کو گرفتار کیا گیا۔ اس دوران ڈوڈہ میں پولیس نے شراب کے غیر قانونی کاروبار میں ملوث پردیپ کمار نامی ایک شخص کی گرفتاری عمل میں لائی ہے۔ پولیس نے جمونمیں کارچوروں کے ایک نیٹ ورک کا پردہ فاش کرکے چوری کی گئی 10 گاڑیاں برآمد کیں۔ دریں اثنا سانہ میں پولیس نے غیر قانونی کان کنی میں استعمال کی جانے والی 7 گاڑیاں ضبط کی ہیں۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔ سرینگر میں آج دن کا زیادہ سے زیادہ درجہ حرارت 13 اعشاریہ 6 ڈگری جبکہ کل رات کا کم سے کم درجہ حرارت منفی 3 اعشاریہ 9 ڈگری سیلسیوس ریکارڈ کیا گیا۔ جمونمیں آج دن کا زیادہ سے زیادہ درجہ حرارت 22 اعشاریہ 8 ڈگری جبکہ کل رات کا کم سے کم درجہ حرارت 8 اعشاریہ 8 ڈگری سیلسیوس درج کیا گیا۔ سرینگر میں کل طلوع آفتاب صبح 7 بجکر 15 منٹ اور غروب آفتاب شام 5 بجکر 22 منٹ پر ہو گا۔ اسکے ساتھ ہی خبروں کا یہ بلٹن ختم ہوا۔ خبروں کا اگلا بلٹن آکاشوانی سے کل صبح 7 بجکر 45 منٹ پر کشمیری میں نشر ہو گا۔ ہمیں دیجئے اجازت// خدا حافظ

.....

.....

.....